

مجلس خدام الاحمدیہ انگلستان کے نیشنل اجتماع کے موقع پر حضور انور ایدہ اللہ کا اختتامی خطاب

تقہ، تعوذ اور سورۃ الفاتحہ کی تلاوت کے بعد حضور انور ایدہ اللہ تعالیٰ بصرہ العزیز نے فرمایا:-

اللہ تعالیٰ کے فضل سے ہم احمدی مسلمان سب سے زیادہ خوش نصیب لوگ ہیں کیونکہ ہمیں امام وقت حضرت مسیح موعود علیہ الصلوٰۃ والسلام کو ماننے کی توفیق حاصل ہوئی جنہیں اللہ تعالیٰ نے آنحضرت صلی اللہ علیہ وسلم کی جدوہ سوسال قبل بیان کی جانے والی پیشگوئیوں کے مطابق مبعوث فرمایا۔ تاہم ہمیں اپنے ایمان سے متعلق کسی شک

و شبہ یا غلط فہمی میں مبتلا نہیں رہنا چاہئے۔ حقیقت یہ ہے کہ اگر ہم ان مقاصد کو پورا کرنے کی کوشش نہ کریں جن کے لئے اللہ تعالیٰ نے حضرت اقدس مسیح موعود علیہ الصلوٰۃ والسلام کو بھیجا تھا تو ہمارا آپ پر ایمان لانا بے فائدہ ہے۔ آپ کی بعثت کے کیا اغراض و مقاصد تھے؟ آسان الفاظ میں آپ کی بعثت کا مقصد یہ تھا کہ آپ کے ماننے والے اللہ تعالیٰ اور اس کے بندوں کے حقوق ادا کرتے ہوئے اخلاص کے ساتھ اپنے اندر نیک تبدیلیاں پیدا کریں۔ اگر ہم ان مقاصد کو پورا کرنے والے نہیں ہیں یا کم از کم ان کو پورا کرنے کی کوشش نہیں کر رہے تو ہمارا حضرت مسیح موعود علیہ الصلوٰۃ والسلام کی بیعت میں آجانا کوئی معنی نہیں رکھتا۔ ہم حضرت مسیح موعود علیہ الصلوٰۃ والسلام کی توقعات اور آپ کی بعثت کے مقاصد کو صرف اُس وقت پورا کر سکتے ہیں جب ہم دین کو تمام دنیوی امور پر مقدم رکھیں گے۔ یہ وہ عہد ہے جس سے آپ سب اچھی طرح واقف ہیں۔ مجلس خدام الاحمدیہ کے ممبر ہماری تقریبات، اجتماعات اور دوسرے اجلاسات میں اقرار کرتے ہیں کہ وہ دین کو دنیا پر مقدم رکھیں گے۔ اور آج کچھ ہی دیر قبل آپ سب نے اس عہد کو ایک مرتبہ پھر دہرایا ہے۔ یہ عہد جو آپ نے کیا ہے ایک پختہ وعدہ ہے اس لئے یہ الفاظ جو آپ وقتاً فوقتاً دہراتے ہیں کھولے نہیں ہونے چاہئیں، آپ سب کو ان الفاظ کے معانی ہمیشہ ذہن نشین رکھنے چاہئیں اور آپ کے روزمرہ کے کاموں میں اس عہد کا عملی اظہار ہونا چاہئے۔

حضور انور ایدہ اللہ تعالیٰ بصرہ العزیز نے فرمایا: ایک مومن دین کو تمام دنیاوی کاموں اور دنیاوی چیزوں پر کس طرح مقدم رکھ سکتا ہے؟ کس طرح اس عظیم الشان مقصد کو حاصل کیا جاسکتا ہے؟ اس کا صرف ایک ہی طریقہ ہے۔ اور وہ یہ کہ انسان اس بات کا ادراک حاصل کرے کہ اُس نے اللہ تعالیٰ اور اُس کی مخلوق کے حقوق ادا کرنے ہیں۔ ہماری بے حد خوش نصیبی ہے کہ اللہ تعالیٰ اپنی بابرکت اور کامل شریعت کے ذریعہ سے ہماری رہنمائی فرماتا ہے جو اس نے آنحضرت صلی اللہ علیہ وسلم پر

قرآن مجید کی صورت میں نازل فرمائی۔ قرآن کریم ہمیں واضح طور پر سکھاتا ہے کہ ایک انسان کے ذمہ اللہ تعالیٰ اور اس کے بندوں کے حقوق کیا ہیں اور انہیں کس طرح ادا کرنا چاہئے۔ اس لئے ہم سب پر لازم ہے کہ ہم قرآن کریم کا مطالعہ کریں کیونکہ قرآن ہماری کامیابی اور نجات کی طرف رہنمائی کرتا ہے۔ یہ وہ روحانی نور ہے جو ہمیں حقیقی طور پر دین کو دنیا پر مقدم کرنا سکھاتا ہے۔ یہی ہمارا معتمد اور ضابطہ حیات ہے۔

حضور انور ایدہ اللہ تعالیٰ بصرہ العزیز نے فرمایا: ہمیشہ یاد رکھیں کہ حضرت مسیح موعود علیہ الصلوٰۃ والسلام کوئی نئی تعلیم نہیں لائے۔ بلکہ جو کچھ آپ نے بیان فرمایا اور جو کچھ بھی آپ نے ہمیں سکھایا سب قرآن کریم کی اصل تعلیمات پر مبنی ہے۔ جب آپ نے ہمیں سکھایا کہ اللہ تعالیٰ اور اس کی مخلوق کے حقوق کس طرح ادا کرنے ہیں تو یہی قرآن کریم کے مطابق ہی ہے۔ پس ہم میں سے ہر ایک کو اس بات کو یقینی بنانا ہے کہ ہم قرآن کریم کی باقاعدگی سے تلاوت کریں، اس کے گہرے علوم کو سمجھنے کی کوشش کریں اور اس کی تمام تعلیمات پر عمل کرنے کی کوشش کریں۔ آج اگر ہمارے دل اور ذہن پاک و صاف ہو سکتے ہیں اور ہم میں پاک تبدیلیاں پیدا ہو سکتی ہیں تو یہ صرف اللہ تعالیٰ کے کلام کو پڑھنے اور سمجھنے کے نتیجے میں ممکن ہے۔

میرے لئے ممکن نہیں کہ اس قلیل وقت میں قرآن کریم کی ان تمام تعلیمات کو بیان کروں جن پر ایک مومن کو عمل کرنا چاہئے۔ اس لئے میں ان میں سے چند باتوں کا ذکر کرتا ہوں جنہیں ہر احمدی مسلمان کو اپنانا چاہئے اور ان کے مطابق اپنی زندگیوں کو ڈھالنے کی کوشش کرنی چاہئے۔

حضور انور ایدہ اللہ تعالیٰ بصرہ العزیز نے فرمایا: قرآن کریم کی سورۃ اٰمُوْمُنُوْنَ آیت 2 میں اللہ تعالیٰ فرماتا ہے کہ **قَدْ اَفْلَحَ الْمُؤْمِنُوْنَ**۔ یقیناً مومن کامیاب ہو گئے۔ یہ آیت ہمت و اصرار کے جس میں اللہ فرماتا ہے کہ حقیقی مومن وہ ہیں جو کامیاب ہوتے ہیں اور ترقی حاصل کرتے ہیں۔ لیکن اب سوال یہ پیدا ہوتا ہے کہ حقیقی مومن کون ہیں؟ کون ہیں وہ لوگ جو فلاح پاتے ہیں؟ ایک مومن بننے کے لئے کیا صرف کلمہ طیبہ کو پڑھ لینا ہی کافی ہے؟ یعنی اس بات پر ایمان لانے کا اقرار کرنا کہ اللہ کے سوا کوئی معبود نہیں اور محمد صلی اللہ علیہ وسلم اس کے رسول ہیں۔ اور پھر کیا کلمہ طیبہ پڑھنے کے ساتھ ساتھ کسی فرد کا اس بات کا اقرار کر لینا کافی ہے کہ اُس نے حضرت مسیح موعود و مہدی مہجود علیہ الصلوٰۃ والسلام کو آنحضرت صلی اللہ علیہ وسلم کی پیشگوئیوں کے مطابق قبول کر لیا ہے؟ امر واقعہ

علیہ وسلم کی پیشگوئیوں کے مطابق قبول کر لیا ہے؟ امر واقعہ یہ ہے کہ ایک شخص کا ان باتوں پر اس طرح زبانی کلامی اقرار کر لینا کسی طور پر بھی کافی نہیں ہو سکتا جب تک کہ وہ دین کی بیان کردہ تعلیمات کا عملی نمونہ بننے کی کوشش نہ کر رہا ہو۔

اللہ تعالیٰ نے ہم پر فضل فرماتے ہوئے ان خوبیوں کے بارہ میں بتا دیا ہے جو ایک حقیقی مومن کے اندر ہونی چاہئیں۔ اس بات کا ذکر فرماتے ہوئے کہ مومن فلاح پا جاتے ہیں اگلی ہی آیت میں یعنی سورۃ اٰمُوْمُنُوْنَ کی آیت 3 میں اللہ تعالیٰ فرماتا ہے **وَالَّذِيْنَ هُمْ فِيْ صَلَاتِهِمْ كَاهِنُوْنَ**۔ وہ جو اپنی نماز میں عاجزی کرنے والے ہیں۔ اس آیت میں اللہ تعالیٰ نے اس بات کو اچھی طرح واضح فرمایا ہے کہ سچے ایمان داروں میں شمار ہونے کے لئے خشوع و خضوع اور اخلاص کے ساتھ نمازیں ادا کرنا ضروری ہے۔ انہیں لازماً اللہ تعالیٰ کے حضور اس کامل یقین کے ساتھ جھکنا ہے کہ وہ تمام طاقتوں کا مالک ہے۔ اُن کو اللہ تعالیٰ کے حضور انتہائی عاجزی کے ساتھ، اُس کی الٰہی عظمتوں کا اقرار کرتے ہوئے، دل کی گہرائیوں کے ساتھ اس کے حضور اور صرف اسی کے حضور جھکنا اور اسی کی حمد و ثنا کرنی ہے۔ نمازوں میں عاجزی اختیار کرنے کے لئے ضروری ہے کہ انسان اپنے رب کے حضور جھکتے ہوئے اپنے تمام تر تکناہوں اور کمزوریوں کو سامنے رکھتے ہوئے اس بات کو اچھی طرح سمجھ لے کہ وہ بذات خود کمزور ہے اور اپنے رب کے فضل و احسان کے بغیر کچھ بھی نہیں۔

اسی طرح سورۃ اٰمُوْمُنُوْنَ کی آیت 10 میں اللہ تعالیٰ مومنین کا ذکر کرتے ہوئے فرماتا ہے: **وَالَّذِيْنَ هُمْ عَلٰٓ صَلَاتِهِمْ يُحَافِظُوْنَ**۔ اور وہ لوگ جو اپنی نمازوں پر محافظ بنے رہتے ہیں۔ پس ایک مومن کے لئے بیچوقبہ نمازوں کا باقاعدگی کے ساتھ التزام از حد ضروری ہے۔ نیز اُن کے لئے ضروری ہے کہ وہ اپنی نمازوں کو جس حد تک ممکن ہو سکے باجماعت ادا کریں کیونکہ آنحضرت صلی اللہ علیہ وسلم کی ایک حدیث مبارکہ کے مطابق باجماعت نماز کا ثواب انفرادی نماز سے کئی گنا زیادہ ہے۔ اس بات میں بھی ایک حکمت ہے۔ اور وہ یہ کہ باجماعت نماز لوگوں کو اکٹھا کرنے کا اور جماعت میں وحدت و یگانگت قائم کرنے کا ذریعہ بن جاتی ہے۔ اس لحاظ سے باجماعت نماز ایک جماعت کی اجتماعیت اور وقت کو ظاہر کرتی ہے۔

خدام الاحمدیہ کے ممبران اپنی عمر کے ایسے حصہ میں ہوتے ہیں جس میں وہ جسمانی طور پر سب سے زیادہ مضبوط ہوتے ہیں اور اپنی زندگی کے کبھی بھی شعبہ میں ترقی کرنے اور آگے بڑھنے کی صلاحیت رکھتے ہیں۔ انہیں اللہ تعالیٰ کی

فرض عبادتوں کی ادائیگی میں کوئی مشکل نہیں ہونی چاہئے۔ اس لئے تمام خدام اور اطفال کو اپنی نمازوں میں باقاعدہ ہونا چاہئے اور جس حد تک ممکن ہو سکے نمازوں کو باجماعت ادا کرنا چاہئے۔ آپ میں سے ہر ایک نماز کے قیام کو اپنی زندگی کا نصب العین بنا لے کیونکہ جنت کے دروازے خالص عبادت سے ہی کھولے جاتے ہیں۔

حضور انور ایدہ اللہ تعالیٰ بصرہ العزیز نے فرمایا: پھر آگے سورۃ اٰمُوْمُنُوْنَ کی آیت 4 میں اللہ تعالیٰ حقیقی مومن کی ایک اور نشانی بیان فرماتا ہے۔ اللہ تعالیٰ فرماتا ہے کہ **وَالَّذِيْنَ هُمْ عَنِ اللَّغْوِ مُعْرِضُوْنَ**۔ اور وہ جو لغو سے اعراض کرنے والے ہیں۔ اس زمانہ میں گناہ اور بد اخلاقی مختلف صورتیں اختیار کر کے ہر جگہ پھیل چکی ہے۔ اس کی ایک مثال یہ ہے کہ لوگ ٹولیاں بنا کر غیر تعمیری کاموں یا گپوں میں وقت ضائع کرتے ہیں۔ افسوس کہ ہماری جماعت میں کچھ ایسے لوگ بھی ہیں جنہیں غیر ضروری تبصرے کرنے کی بڑی عادت ہے۔ اور بعض اوقات وہ اپنی ذاتی رنجشوں کی وجہ سے نظام جماعت کے خلاف بھی کھلے عام بات کر جاتے ہیں۔ یہ ایک مومن کی شان نہیں ہے۔ اس لئے ہمارے احمدی مردوں اور لڑکوں کو ایسی جہالت اور بریکاری باتوں سے گریز کرنا چاہئے اور اپنی ذات میں نیکی اور تقویٰ کا عملی نمونہ ہونا چاہئے۔ آپ لوگوں کے اجتماعات ایک دوسرے کو نیکی اور تقویٰ کی طرف مسابقت میں بڑھانے والے ہونے چاہئیں، نہ یہ کہ کوئی کسی دوسرے کی گمراہی کا باعث بنے۔ نوجوان خدام اور بڑی عمر کے اطفال کو بھی اس بات کو یاد رکھنا چاہئے اور انہیں ہر وقت اچھے دوستوں اور اچھی صحبت میں رہنا چاہئے۔

اس کے علاوہ کئی اور بُرائیاں اور گناہ ہیں جو آج کے معاشرے میں بد اخلاقیوں کو پھیلانے کا باعث ہیں۔ اور افسوس کی بات یہ ہے کہ یہ روز بروز بڑھ رہی ہیں۔ مثلاً انٹرنیٹ اور سوشل میڈیا کا غلط استعمال عام ہونا جا رہا ہے جس میں لڑکے اور لڑکیوں کی آن لائن آپس میں نامناسب chatting شامل ہے۔ اسی طرح انٹرنیٹ کے ذریعہ سے بے ہودہ اور بد اخلاقیوں سے پُر فلمیں دیکھی جاتی ہیں جس میں pornography بھی شامل ہے۔ گریٹ پینا اور شبیہ کا استعمال بھی پھیلنے والی برائیوں میں شامل ہے۔ اس کے علاوہ کئی بات کو یاد رکھیں کہ بعض اوقات جائز چیزوں کا غلط استعمال بھی نقصان دہ ہو سکتا ہے۔ اس کی ایک مثال یہ ہے کہ ایک شخص آدھی رات تک ٹی وی دیکھتا رہے یا انٹرنیٹ استعمال کرتے ہوئے جاگتا رہے اور اس کی فجر کی نماز ضائع ہو جائے۔ اگرچہ وہ اچھے

پروگرام ہی کیوں نہ دیکھ رہا ہو اس کے باوجود اس کا نتیجہ یہ نکلا کہ وہ نیکی اور تقویٰ سے ڈر رہا ہے۔ پس اس پہلو سے ایک جائز چیز بھی برائی میں شمار ہوگی جو ایک حقیقی مسلمان کے معیار سے مطابقت نہیں رکھتی۔ پس بنیادی طور پر اگر کسی بھی کام یا چیز کے زہر پیلے یا نقصان دہ اثرات کسی کے ذہن پر پڑتے ہیں تو قرآن مجید کے مطابق وہ چیز یا کام لغو شمار ہوگا۔

حضور انور ایدہ اللہ تعالیٰ بصرہ العزیز نے فرمایا: سورۃ اٰمُو منون آیت 6 میں اللہ تعالیٰ نے مومن کی ایک اور خوبی کی نشاندہی فرمائی ہے۔ اللہ تعالیٰ فرماتا ہے **وَالَّذِينَ هُمْ لِأُذُنُهُمْ يَسْمَعُونَ** اور وہ جو اپنی شرمگاہوں کی حفاظت کرنے والے ہیں۔

اپنی عظمت و حیا کو قائم رکھنا صرف ایک عورت ہی کا کام نہیں ہے بلکہ مردوں پر بھی فرض ہے۔ اپنی عفت کی حفاظت کرنے کا صرف یہ مطلب نہیں کہ ایک شخص شادی شدہ زندگی سے باہر ناجائز جنسی تعلقات سے بچتا ہے بلکہ حضرت مسیح موعود علیہ الصلوٰۃ والسلام نے ہمیں اس کا یہ مطلب سکھایا ہے کہ ایک مومن ہمیشہ اپنی آنکھیں اور اپنے کان ہر اس چیز سے پاک رکھے جو نامناسب ہے اور اخلاقی طور پر بڑی ہے۔ جیسا کہ میں نے بیان کیا ہے۔ ایک چیز جو انتہائی بے پردہ ہے وہ pornography ہے۔ اسے دیکھنا اپنی آنکھوں اور کانوں کی عفت اور پاکیزگی کو کھودینے کے مترادف ہے۔ یہ بات بھی پاکیزگی اور حیا سے متعلق اسلامی تعلیمات کے منافی ہے کہ لڑکوں اور لڑکیوں کا آزادانہ طور پر آپس میں میل جول ہو اور ان میں باہم تعلقات اور نامناسب دوستیاں ہوں۔

حضور انور ایدہ اللہ تعالیٰ بصرہ العزیز نے فرمایا: ہم احمدی عورتوں کو کہتے ہیں کہ انہیں پردہ کرنا چاہئے۔ اور میں بھی احمدی عورتوں کو یہی کہتا ہوں کہ وہ پردہ کریں اور اپنی عفت و پاکیزگی کی حفاظت کریں۔ لیکن یہ بات یاد رہے کہ قرآن کریم میں اللہ تعالیٰ نے عورتوں کو پردہ کرنے کا حکم دینے سے پہلے مومن مردوں کو حکم دیا ہے کہ وہ غرض بصر سے کام لیتے ہوئے اپنی نظریں نیچی رکھیں اور اپنے دل و دماغ کو ناپاک خیالات اور برے ارادوں سے پاک رکھیں۔ اسی لئے اللہ تعالیٰ نے واضح طور پر سورۃ النور آیت 31 میں فرمایا ہے کہ **قُلْ لِلّٰهِ مَدِينَتِيْ وَمَدِيْنَةُ اٰلِ اِيْمَانٍ** اللہ ہی ہمارا مدینہ ہے۔ مومنوں کو کہہ دے کہ اپنی آنکھیں نیچی رکھا کریں اور اپنی شرمگاہوں کی حفاظت کیا کریں۔ یہ بات ان کے لئے زیادہ پاکیزگی کا موجب ہے۔ یقیناً اللہ، جو وہ کرتے ہیں، اس سے ہمیشہ باخبر رہتا ہے۔

ہے۔

جبکہ مردوں کو ظاہری طور پر اس طرح پردہ کا حکم نہیں ہے جس طرح عورتوں کو ہے قرآن مجید واضح طور پر اس بات کا حکم دیتا ہے کہ مرد اپنی آنکھیں پاکیزہ رکھیں۔ اس کا مطلب یہ ہے کہ وہ عورتوں کی طرف شہوت کی نگاہ سے نہ دیکھیں اور اپنے دماغوں کو صاف رکھیں اور ہر ایسی بات سے ڈور رکھیں جن سے انسان برائی کی طرف مائل ہو سکتا ہے۔

یہ وہ پردہ ہے جس کا مردوں کو حکم ہے اور جس سے معاشرہ برائی، بے حیائی اور خطرات سے محفوظ رہ سکتا ہے۔ اسلام کی بیان فرمودہ کوئی بھی تعلیم سظمی اور بغیر حکمت کے نہیں۔ بلکہ اسلام کا ہر اصول انتہائی پر حکمت اور مضبوط بنیادوں پر مشتمل ہے۔ چنانچہ مردوں کے غرض بصر سے کام لینے کے حکم سے اسلام ہمیں دراصل اپنے نفس پر قابو رکھنا سکھاتا ہے۔ کیونکہ عموماً نظر سے ہی مردوں کے جذبات اور خواہشات ابھرتے ہیں۔ معاشرہ کو نامناسب باتوں اور برائیوں سے محفوظ رکھنے کے لئے اسلام نے مردوں اور عورتوں دونوں کو حکم دیا ہے کہ وہ اپنی نظروں کو مخالف جنس کے سامنے جھکا کر رکھیں، یا ہر ایسی چیز سے اپنی نظروں کو بچا کر رکھیں جن سے ناجائز طور پر شہوانی خیالات پیدا ہونے کا اندیشہ ہو۔ یاد رکھیں! پاکیزگی ایک خادم کا لازمی اخلاقی وصف ہے اس لئے آپ کو ہر ایسی چیز سے ڈور رہنا ہے جو اسلام کی حیا سے متعلق تعلیمات کے منافی ہے۔ اگر آپ اس کام میں کامیاب ہو جائیں تو آپ حقیقت میں روحانی ترقیات حاصل کر سکتے ہیں۔

حضور انور ایدہ اللہ تعالیٰ بصرہ العزیز نے فرمایا: دو اور گناہ جو آج کل پھیلے ہوئے ہیں وہ شراب نوشی اور جو ا کھلنا ہے۔ یہاں مغرب میں ان دونوں کو عام سمجھا جاتا ہے لیکن قرآن کریم نے واضح طور پر اس کی ممانعت کی ہے کیونکہ دونوں برائیوں کے انتہائی گہرے اور درد رس منفی اثرات ہیں۔ قرآن کریم کی سورۃ البقرۃ آیت 220 میں اللہ تعالیٰ نے دونوں گناہوں کا ذکر کرتے ہوئے فرمایا ہے کہ **يَسْئَلُوْكَ عَنِ الْخَمْرِ وَالْمَيْمِرِ . قُلْ فِيْهِمَا اِثْمٌ كَبِيْرٌ وَّ مَنَافِعُ لِلنَّاسِ وَاِنَّهُمَا اَكْبَرُ مِنْ نَّفْعِهِمَا**۔ وہ تجھ سے شراب اور جوئے کے متعلق سوال کرتے ہیں۔ تو کہہ دے کہ ان دونوں میں بڑا گناہ (بھی) ہے اور لوگوں کے لئے فائدہ بھی۔ اور دونوں کا گناہ (کا پہلو) ان کے فائدے سے بڑھ کر ہے۔

اللہ تعالیٰ نے اس آیت میں شراب اور جوئے کے تعلق میں جو عربی لفظ استعمال کیا ہے وہ "اِثْمٌ" ہے۔ اِثْمٌ ایسی چیز ہوتی ہے جو نیکیوں اور اچھائیوں کے

راستہ میں رکاوٹ ہو۔ پس اللہ تعالیٰ نے شراب اور جوئے سے منع کیا ہے کیونکہ یہ دونوں چیزیں انسان کو اچھائیوں سے ڈور لے جاتی ہیں۔ ایسا ہرگز نہیں ہو سکتا تھا کہ ایک طرف اللہ تعالیٰ مسلمانوں کو یہ حکم دیتا کہ وہ نیکی اور تقویٰ اختیار کریں اور دوسری طرف انہیں یہ اجازت بھی دے دیتا کہ وہ آزادانہ طور پر ان چیزوں کا استعمال کریں جو انہیں مخالف سمت کی طرف لے جاتی ہوں۔

جہاں تک شراب کا تعلق ہے اسے حقیقی فائدہ کے لئے استعمال کرنا جائز ہے جیسا کہ غاس دو انہیوں میں اس کا محدود مقدار میں استعمال کیا جا سکتا ہے لیکن اس سے ہٹ کر اسلام میں شراب نوشی کلیۃً منع ہے کیونکہ اس کے نتیجہ میں انسان عمدہ اخلاق، نیکی اور بے بد سے ڈور چلا جاتا ہے۔ مثلاً انسان کے خیالات شراب کے اثر میں آ کر اس قابل نہیں ہوتے کہ وہ نماز میں ادا کر سکے یا اس کی روحانیت میں ترقی ہو۔ اسی وجہ سے جب شراب کی ممانعت سے متعلق حکم نازل ہوا تو آنحضرت صلی اللہ علیہ وسلم نے سختی سے اپنے اصحاب کو شراب پینے سے منع فرمایا۔ آپ میں سے اکثر لوگوں نے اس حوالہ سے صحابہ کی مثالی اطاعت کے نمونے قائم کرنے کے بارے میں سنا ہی ہوگا کہ وہ لوگ جو پہلے شراب پیتے تھے انہوں نے حکم سننے ہی بلا توجہ، بغیر کسی ہچکچاہٹ کے فوراً اپنے خرابوں سے بھرے مٹکے اور برتن توڑ ڈالے۔

میں نے شراب نوشی کے نتیجہ میں روحانیت میں کمی اور اس کے بد اثرات کی بات کی ہے۔ آج ڈاکٹرز اور سائنسدان بھی کھیلے طور پر اس بات کی تصدیق کرتے ہیں کہ شراب نوشی سے جسم پر انتہائی بد اثرات پڑتے ہیں۔ کہا جاتا ہے کہ جب انسان شراب پیتا ہے تو دماغ کے کئی ہزار cells تباہ ہو جاتے ہیں۔ اسی طرح شراب نوشی سے جگر پر ہونے والے گہرے بد اثرات سے کون واقف نہیں۔ جو ا کھلنا اس لئے منع ہے کیونکہ اس سے انسان کی حلال کمائی اور اس کا کامل لا پر وہابی سے ضائع ہوتا ہے۔ کسی کی کمائی سے جو ا کھلنا خواہ وہ casinos میں ہو یا کسی اور ذریعہ سے ہو مثلاً جو ا کھیلنے والی مشینوں پر، یا سروس سٹیشنز میں، یا دکانوں میں یا شرطیں لگا کر کارڈز کھلنا ایک ایسا کام ہے جو حلال اور جائز کمائی کو ناجائز اور ناپاک بنا دیتی ہے۔ جیسا کہ میں نے کہا یہ نیکی کی راہ میں ایک رکاوٹ ہے۔

اسی طرح اللہ تعالیٰ سورۃ المائدہ آیت 91 میں فرماتا ہے کہ **يٰۤاَيُّهَا الَّذِيْنَ اٰمَنُوْا اِنَّمَا الْخَمْرُ وَالْمَيْمِرُ وَالْاَنكٰهٰبُ وَاَلَا ذٰلِكُمْ رِجْسٌ مِّنْ عَمَلِ السَّغٰنِيْنَ فَاَجْعَلُوْهُ لَعٰنِكُمْ لَعٰنَ السَّغٰنِيْنَ**۔ اے وہ لوگو جو ایمان لائے

ہو! یقیناً مدہوش کرنے والی چیز اور جو ا اور بت (پرستی) اور تیروں سے قسمت آزمائی یہ سب ناپاک شیطانی عمل ہیں۔ پس ان سے پوری طرح بچو تا کہ تم کامیاب ہو جاؤ۔

پس ہر احمدی مرد، عورت اور بچے کو ان چیزوں سے دور رہنے کو یقینی بنانا ہے۔ جو ا کھیل کرنا جائز اور آسان طور پر پیسے کمانے کی بجائے آپ کو جائز طریق پر ایمانداری کے ساتھ کمائی کرنی چاہئے۔ یاد رکھیں کہ ایک سچا اور حقیقی خادم وہ ہے جو ایمانداری اور بے وقار انداز میں ہر وقت محنت سے کام کرتا ہے۔ اگر آپ واقعی اسلامی تعلیمات کے مطابق اپنی زندگی گزارنا چاہتے ہیں تو آپ کو لازماً ہر وہ چیز چھوڑنی پڑے گی جس سے قرآن کریم ہمیں منع فرماتا ہے اور جن چیزوں سے ہمیں خبردار کرتا ہے۔ قرآنی احکامات کی اطاعت سے انسان بہت وسیع انعامات کا وارث بنتا ہے۔ حقیقت تو یہ ہے کہ اللہ تعالیٰ نے خود فرمایا ہے کہ جو ناجائز چیزوں کو چھوڑ دیتے ہیں وہ حقیقی فلاح پاتے ہیں۔ فلاح کے معانی کامیابی، ترقی، خوشی اور ذہنی سکون کے ہیں۔ طبعی طور پر ہر انسان ذہنی سکون حاصل کرنا اور ہر قسم کی بے چینیوں اور پریشانیوں سے ڈور رہنا چاہتا ہے۔ اسی لئے اللہ تعالیٰ نے قرآن کریم عطا کر کے ہم پر بہت احسان کیا ہے تاکہ ہمیں معلوم ہو کہ ہم کس طرح حقیقی خوشی اور ترقی حاصل کر سکتے ہیں۔

میں نے بنیادی طور پر ان معاملات کی طرف توجہ دلائی ہے جو آج معاشرے اور جو ان نسل پر اثر انداز ہو رہے ہیں۔ لیکن یاد رکھیں کہ قرآن کریم میں کی اور احکامات ہیں اور ہمیں ہر ایک حکم کی طرف خاص توجہ دینی چاہئے اور ان کو ماننے کی کوشش کرنی چاہئے۔ ہمیں ہر گناہ سے بچنا چاہئے کیونکہ نہ صرف یہ مومن کی شان کے خلاف ہیں بلکہ ہمیں اللہ تعالیٰ اور اس کی عبادت سے ڈور لے جاتے ہیں۔

حضور انور ایدہ اللہ تعالیٰ بصرہ العزیز نے فرمایا: اب میں کچھ اور باتیں بیان کروں گا جو تمام خدام کو ذہن نشین رکھنی چاہئیں تاکہ وہ ہمیشہ ان لوگوں میں شمار کئے جائیں جو مسلسل آگے بڑھتے ہیں اور ترقی کرتے ہیں۔ حضرت مصلح موعود رضی اللہ عنہ نے مجلس خدام الاحمدیہ اور دیگر یونی تنظیموں کو قیام اس ارادہ سے فرمایا تھا کہ ہماری جماعت کی ہر سطح پر ایک ایسا نظام وضع کیا جائے جس سے ہر احمدی مرد، عورت اور بچے کی اخلاقی تربیت اور اس کے لئے بہتری کے سامان ہوں۔ خاص طور پر عہدیداران کو یاد رکھنا چاہئے کہ حضرت مصلح موعود رضی اللہ عنہ کا لفظ نظر اور آپ کی خواہش یہی تھی کہ ہر ذہنی تنظیم میں لوگوں کے لئے قابل تقلید نمونہ رکھنے والے احمدی ہوں جو اپنے

ساتھیوں کی تربیت اسلام کی حقیقی تعلیمات کے مطابق کریں جن میں سے چند کا بھی میں نے ذکر کیا ہے۔ اس لئے ہمارے عہدیداروں پر ایک بہت بڑی ذمہ داری عائد ہوتی ہے اور ان کا یہ کام ہے کہ وہ اپنے ارد گرد کے لوگوں کا خیال رکھیں۔

حضور انور ایدہ اللہ تعالیٰ بنصرہ العزیز نے فرمایا:
ایک بات کی طرف تین خاص طور پر توجہ دلانا چاہتا ہوں کہ ہر عہدیدار خواہ اس کی عمر کم ہو یا زیادہ اس کا عہدہ چھوٹا ہو یا بڑا اسے اپنے اندر حقیقی عاجزی کی روح پیدا کرنی چاہئے۔ پس چاہے آپ ایک مقامی قائد ہیں، ہنرمند ہیں، نیشنل صدر ہیں یا کسی اور سطح کے عہدیدار ہیں آپ کو ہر لمحہ عاجزی و انکساری سے گزارنا چاہئے۔ اللہ تعالیٰ سورۃ الفرقان آیت 64 میں فرماتا ہے کہ اُس کے حقیقی خادم کی ایک خاص نشانی یہ ہے کہ وہ زمین پر عاجزی کے ساتھ چلتا ہے اور وہ تکبر اور فخر کا کوئی گمان بھی نہیں رکھتا۔ اگر کوئی اُن حقیقی خادموں سے جھگڑنا چاہتا ہے یا انہیں کسی تنازعہ یا بحث مباحثہ کی طرف انگیخت کرتا ہے تو وہ اس کا جواب سلام کی صورت میں پُر امن طریقہ پر دعا کے ساتھ دیتے ہیں۔ لڑائی جھگڑے اور مشتعل ہونے کی بجائے اُن کا رد عمل پُر امن ہوتا ہے اور وہ عاجزی کے ساتھ ایسے معاملات کو طے کرتے ہیں۔ پس ہر خادم اور بڑی عمر کے اطفال کو یہ اصول یاد رکھنا چاہئے اور اس عظیم وصف کو اپنانا چاہئے۔

کسی احمدی کو کبھی بھی اپنی بڑائی بیان کرنے والا یا متکبر نہیں ہونا چاہئے اور نہ ہی اسے جھگڑا لو اور غصیلا ہونا چاہئے۔ ہر احمدی کا یہ فرض ہے کہ وہ عاجزی، خوش اخلاقی اور نرمی سے کام لینے والا ہو تو عہدیدار ان کی اس لحاظ سے دہری ذمہ داری بن جاتی ہے۔ خدام الاحمدیہ کے عہدیداروں کو ایسے معیاروں پر قائم ہونا چاہئے کہ اگر انہیں انگیخت بھی کیا جائے، یا کوئی اُن سے جھگڑنا بھی چاہے تو ان کو چاہئے کہ وہ وقار کے ساتھ سلام کہتے ہوئے اس جگہ سے چلے آئیں۔ اگر خدام الاحمدیہ کے عہدیدار یہ رویہ اپنائیں تو مستقبل میں ہمارے مرکزی جماعتی عہدیدار بھی عاجز اور نرم دل ہو جائیں گے۔

مجلس خدام الاحمدیہ کے ممبر ہونے کی حیثیت سے آپ کو ہمیشہ یاد رکھنا چاہئے کہ آپ ہمارے روحانی لشکر کی دوسری صف میں شامل ہیں۔ اور ایک روز آپ کو بھٹی صوفوں میں آنا ہے۔ آپ وہ لوگ ہیں جنہیں ایک دن ہماری جماعت کی بڑی بڑی ذمہ داریوں کا بیڑا اٹھانا پڑے گا۔ اور آپ کو اس کے لئے تیار رہنا چاہئے۔ آپ کے واحد ہتھیار آپ کی عاجزی و انکساری اور دعائیں ہوں گی۔ مزید یہ کہ آپ کبھی بھی جماعت کی خدمت کو معمولی

بات نہ سمجھیں۔ بلکہ ہمیشہ جماعت کی خدمت کو ایک عظیم سعادت اور فضل الہی سمجھیں۔ اور اس بات کو مدنظر رکھیں کہ یہ آپ کی ذمہ داری ہے کہ دوسروں کے لئے بہترین نمونہ قائم کریں۔ خدام الاحمدیہ کی ہر سطح کے ہر عہدیدار کو ایک روشن رہنما کی طرح ہوجانا چاہئے جو اپنے ماحول کو روشن کر دیتا ہے۔ اس طرح ہر مجلس میں ایسے لوگ پیدا ہو جائیں گے جو ہمیشہ جماعت کی خدمت کے لئے مستعد رہیں گے اور اس کے لئے اپنے وقت، مال اور عزت کی قربانی کے لئے ہر دم تیار رہیں گے۔ جیسا کہ میں نے کہا کہ جماعتی خدمت کا موقع ملنا خواہ کسی بھی صورت میں ہو ایک عظیم سعادت اور برکت کا باعث ہے۔ ہر عہدیدار کو اپنی ذمہ داریاں محنت، لگن اور دیانتداری کے ساتھ ادا کرنی چاہئیں اور کوشش کرنی چاہئے کہ خدام کا ایک دوسرے کے ساتھ باہمی بھائی چارہ کا تعلق مضبوط سے مضبوط تر ہوتا چلا جائے۔ ہر قائد یا ناظم کا اپنی قیادت یا رجحان (region) کے خدام اور اطفال سے براہ راست تعلق ہونا چاہئے اور اُن کی مدد اور رہنمائی کے لئے میسر رہنا چاہئے اور انہیں جماعت کے قریب لانا چاہئے۔

افسوس کے ساتھ کہنا پڑ رہا ہے کہ خدام کی ایک بہت بڑی تعداد یعنی ایک سائز سے کے مطابق لگ بھگ 40 فیصد ایسے خدام ہیں جن کا یہ خیال ہے کہ مجلس خدام الاحمدیہ کے اکثر عہدیداروں کے نمونے عمدہ نہیں۔ عین ممکن ہے کہ وہ اپنے مقامی قائد یا ناظمین کے حوالے سے بات کر رہے ہوں یا نیشنل عالمہ اور جماعت کے عہدیداروں کی بات کر رہے ہوں بہ صورت وہ یا تو لوکل سطح کی بات کر رہے ہیں یا پھر نیشنل سطح کی۔ بہر حال حقیقت جو بھی ہے نیشنل عالمہ سے لے کر مقامی عالمہ تک ہر عہدیدار کو اور ہر سطح کے main جماعتی عہدیدار ان کو بھی دوسروں کے لئے بہترین اور قابل تقلید نمونہ بننا چاہئے۔ main جماعتی عہدیدار ان سے مراد امیر جماعت اور مقامی صدر ان اور ان کی عالمہ ہے۔

خدام سے لئے جانے والے جس سروے کا بھی میں نے ذکر کیا ہے میں نہیں جانتا کہ وہ اپنے لوکل عہدیدار ان کی بات کر رہے ہیں یا نیشنل عہدیدار ان کی۔ بہر حال میری رائے یہ ہے کہ اللہ تعالیٰ کے فضل سے خدام الاحمدیہ کے عہدیداروں کی ایک بہت بڑی تعداد ایسی ہے جن کا نمونہ اچھا ہے اور وہ اپنی ذمہ داریوں کو ادا کرنے کی پوری کوشش کرتے ہیں اور خدام سے رابطہ میں رہتے اور ان کے ساتھ مل کر کام کرنے کی کوشش میں لگے رہتے ہیں۔ تاہم بہتری کی گنجائش ہمیشہ رہتی ہے اور اس لحاظ سے ہر عہدیدار کو مسلسل بہتری کی طرف گامزن رہنا

چاہئے اور اپنے اور اپنے ارد گرد کے لوگوں کے معیاروں کو بلند کرنے کی کوشش کرنی چاہئے۔ اگر وہ اس لحاظ سے اپنی ذمہ داریوں کو پورا کریں تو وہ ہماری آئندہ نسلوں کی حفاظت کا ذریعہ بنیں گے۔

حضور انور ایدہ اللہ تعالیٰ بنصرہ العزیز نے فرمایا:
ہمیشہ قرآن کریم کا اصول یاد رکھیں جس کا ذکر سورۃ البقرۃ آیت 149 میں موجود ہے۔ اللہ تعالیٰ فرماتا ہے کہ ہر ایک کے لئے ایک ہدف اور ایک مٹھ نظر ہے اور مومنین کا ہدف یہ ہونا چاہئے کہ وہ نیکی میں ایک دوسرے سے سبقت لے جائیں۔ اور انہیں اچھے کاموں میں ایک دوسرے سے آگے بڑھنے کی کوشش کرنی چاہئے۔ پس تمام خدام اور اطفال کو یاد رکھنا چاہئے کہ حقیقی مومنین میں شمار ہونے کے لئے اُن میں ہمیشہ یہ تمنا ہونی چاہئے کہ وہ ہر قسم کی نیکیوں میں آگے بڑھیں گے اور مسلسل اپنے آپ کو روحانی طور پر بھی اور اخلاقی طور پر بھی صیقل کرنے کی کوشش کریں گے۔ ہمیشہ اس بات کو یاد رکھیں کہ آنحضرت صلی اللہ علیہ وسلم کی پیٹھوں کیوں کے مطابق حضرت مسیح موعود علیہ السلام کی بیعت کرنا ہم پر یہ ذمہ داری وارد کرتا ہے کہ ہم آپ کی ہر بات پر عمل کریں جس کی آپ نے ہمیں تعلیم دی ہے۔

اللہ تعالیٰ آپ سب کو حضرت مسیح موعود علیہ الصلوٰۃ والسلام کی باہرکت ہدایات پر عمل کرنے کی توفیق عطا فرمائے تاکہ آپ کا شمار حقیقی مومنین میں ہو سکے۔ اللہ کرے کہ آپ سب ہمیشہ خلیفہ وقت کی توقعات پر پورا اترنے والے ہوں۔ اور اللہ تعالیٰ ہر خادم اور طفل پر

مسلسل اپنے خاص فضلوں کی بارش برساتا رہے۔ آمین۔
اس کے بعد حضور انور ایدہ اللہ تعالیٰ بنصرہ العزیز نے اردو زبان میں خطاب کرتے ہوئے فرمایا:

بعض لوگ یہاں سے آنے والے انگریزی نہ سمجھنے والے بھی ہیں ان کے لئے مختصر آئیں کہہ دیتا ہوں کہ ان کا یہاں اس ملک میں آنا، یہاں رہنا، ان کے اس علم پاس ہونا یا کسی بھی شکل میں اس ملک سے فائدہ اٹھانا احمدیت کی وجہ سے ہے۔ اور اگر احمدیت کی وجہ سے ہے تو پھر اپنے آپ کو حقیقی احمدی ثابت کرنے کی کوشش کریں اور یہاں کی برائیوں میں مبتلا ہونے کی بجائے جو اچھائیاں ہیں وہ بے شک حاصل کرنے کی کوشش کریں اور اپنی اچھائیوں کو کبھی نہ چھوڑیں۔ دین کو دنیا پر مقدم کرنے کا جو عہد ہے ہمیشہ اس پر عمل کرنے کی کوشش کریں ورنہ آپ لوگ اب بد عہدوں میں شمار ہوں گے جو اپنے عہدوں کا پاس نہیں رکھتے اور پھر اللہ تعالیٰ کی پکڑ میں بھی آتے ہیں۔ اللہ تعالیٰ کی پکڑ کے مختلف طریقے ہیں اس لئے ہمیشہ اللہ تعالیٰ کا خوف رکھتے ہوئے اپنی زندگیاں گزارنی چاہئیں۔ اور سب سے پہلے یاد رکھیں کہ آپ احمدی ہیں اور احمدی کی حیثیت سے اس ملک کی شہریت آپ کو ملتی ہے یا اس ملک سے جو مفادات ہیں یا فائدہ ہے میں آپ کو حاصل ہو رہے ہیں۔

پس اگر یہ بات سامنے رکھیں گے تو ہمیشہ اپنی حالتوں پر بھی غور کرتے رہیں گے اور اپنے عہدوں کی پابندی کرتے رہیں گے۔ اللہ تعالیٰ سب کو اس کی توفیق بھی عطا فرمائے۔ دعا کر لیں۔ (دعا)